

23 NOV 2020

कार्रवाई

जुआ फड़ पर छापे से सुर्खियों में आया था गज्जू, मिला था हथियारों का जखीरा

# जबलपुर में कांग्रेस नेता गज्जू सोनकर का आलीशान मकान और दफ्तर धराशायी

भास्कर न्यूज़ | जबलपुर

6 करोड़ मकान की लागत 2 करोड़ का था दफ्तर

विरोध करने के लिए महिलाएं आईं आगे

टीम को देखते ही घर की महिलाएं आगे आ गईं और विरोध करने लगीं। महिला अधिकारियों के समझाने के बाद वे हटीं। 3400 वर्गफीट में बना मकान और लगभग 14 सौ वर्गफीट में बना दफ्तर इतना मजबूत था कि एक जेसीबी का पंजा टूट गया जबकि एक जेसीबी खराब हो गई। अंदर आलीशान स्विमिंग पूल भी था।

4 गुंडों के मकान तोड़े : इंदौर खजराना में गुंडे नवाब खान झुमरू, शादाब उर्फ लंगड़ा खान, अकरम अर्फ चिरकुट खान और फरहान अहमद के अवैध निर्माण रविवार को ध्वस्त किए गए।



गज्जू सोनकर के अवैध निर्माण को रविवार को ढहा दिया गया। इनसेट : शानदार स्विमिंग पूल।

कांग्रेस नेता गजेन्द्र उर्फ गज्जू सोनकर के जुआ फड़ पर पिछले दिनों हुई कार्रवाई के बाद रविवार को राजस्व, पुलिस और नगर निगम की संयुक्त टीम ने उसके भानतलैया स्थित 8 करोड़ की लागत से बने आलीशान मकान और दफ्तर के अवैध निर्माण को धराशायी कर दिया। प्रशासन की पड़ताल में सामने आया था कि गज्जू के दफ्तर का नक्शा नगर निगम से पास नहीं था और जहां आलीशान मकान बना था उस जगह पर राजस्व रिकॉर्ड में सड़क दर्ज है। पुलिस ने 7 नवम्बर को राजकुमार सोनकर, गज्जू उर्फ गजेन्द्र सोनकर एवं सोनू उर्फ महेन्द्र सोनकर के संयुक्त स्वामित्व वाली जुआ फड़ पर छापा मारकर 41 जुआरियों को पकड़ा था। तलाशी के दौरान 2 देशी कारबाइन सहित 17 हथियार और 1478 कारतूस मिले थे। गज्जू इसके बाद से ही जेल में है।